

**ವಿಶೇಷ**

ಜಿವಿತ್ ಏಕ್  
ಲ್ಹಾನ್ಚಿ ಸಂಗತ್  
ತಶೆಂ ಭೊಗ್ತಾ  
ಸಂತೊಸ್  
ಬೊಲ್ಹಾಂತ್  
ಆಸ್ತಾನಾ.  
ಪೂಣ್  
ಜಿವಿತಾಚಿ ಖರಿ  
ಸೊಬಾಯ್  
ಕಳ್ಳಿ  
ಬೆಜಾರಾಯ್  
ಆಸ್ತಾನಾ.

ಸವಕ್ ಮೆಸೆಜ್ ಸರ್ವಿಸ್

**ಹಾಸೊನ್ ಜಿಯೆ**

ಇಷ್ಟೊಂ,  
ಎಶಿಯನ್  
ಪೆಂಟ್ಸ್  
ಆಸಲ್ಲ್ ಬರಿಂ-  
“ದುನಿಯಾ  
ಬದಲ್ ದೆ”;  
ಬಾಯ್ಲಾಂ,  
ಮಾಸ್ಕಿಚೊ  
ಕೊಯ್ಲಾಂ  
ಆಸಲ್ಲ್ ಬರಿಂ-  
“ದುಂಡ್  
ದುಂಡ್‌ಕೆ  
ಮಾರೆಗೆ.”

ಸವಕ್ ಹಾಸೊ

**ಸವಕ್**

ಜೂನ್ 2008

**ಆಯ್ಜ್ಯ ದಿಸಾಕ್ ಚಡ್ ಮಹತ್ವ್ ಆನಾ**

ಅಮೇರಿಕಾಚ್ಯಾ ಜೆನೆಟ್ ಒಕ್ ನಾಂವಾಚಿ ಏಕ್ ಸ್ತ್ರೀ ಬರೊವ್ಪಿ ಕ್ರಿಸ್ತಾಂವ್ ಪಾಟ್ ಧಳಾಚೆರ್ ಕಾಣಿಯೊ ಬರಯ್ತಾಲಿ. Love comes softly ಮ್ಹಳ್ಳೊ ಏಕ್ ಬೂಕ್ ತ್ಯಾ ಪೈಕಿ ಚಡ್ ನಾಂವಾಡ್ಲಿಕ್. ತ್ಯಾ ಬುಕಾಚ್ಯಾ ಚಡ್ ಪ್ರಸಾರಾ ನಿಮ್ಮಿಂ ತಾಚೆರ್ ಹೊಂದೊನ್ ಏಕ್ ಚಲನ್‌ಚಿತ್ರ್ ತಯಾರ್ ಕೆಲ್ಲೆಂ ತೆಂಯ್ ಲೊಕಾ ಮೊಗಾಳ್ ಜಾಂವ್ಕ್ ಪಾವ್ಲೆಂ.

ಹಾಂತ್ಲೆಂ ಕಾಣಿಯೆಂತ್ ಎಕ್ಲಿಸಾವ್ಯಾ ಶತಮಾನಾಚ್ಯಾ, ಮಾರ್ಟಿನ್ ಲೂಥರ್‌ನಾಂವಾಚ್ಯಾ ಎಕ್ಲೆ ಕಾಚಾರಿ ಸ್ತ್ರಿಯೆನ್ ಆಪ್ಲ್ಯಾ ಪತಿ ಸಂಗಿಂ ಕುಟ್ಮಾಕ್ ಏಕ್ ಘರ್ ಹಿತಾಲ್ ಕರುಂಕ್ ಆನಿ ಕುಟ್ಮಾಚ್ಯಾ ವಾಡಾವಳಿ ಖಾತಿರ್ ಭುರ್ಗ್ಯಾ ಬಾಳಾಂಕ್ ಜನಿತ್ ಕರುಂಕ್ ಪಶ್ಚಿಮ್ ಅಮೇರಿಕಾಚ್ಯಾ ವಾಟೆರ್ ಪ್ರಯಾಣ್ ಕರ್ಚೆಂ ದಾಕಯ್ಲಾಂ. ಫಾವೊತಿ ಸುವಾತ್ ಮೊಲಾಕ್ ಘೆತಚ್ ಆರೊನ್ ತಿಚೊ ಪತಿ ಏಕ್ ಭಿರಾಂಕುಳ್ ಅವ್ಹಡಾಂತ್ ಮರಣ್ ಪಾವ್ತಾ. ಹೆಚ್ಚಿ ಆನಿ ಗರ್ವಿ ಮಾರ್ಟಿನ್ ಆಪ್ಲ್ಯಾ ಭೊಂವ್ಪಿ ಸಂಸಾರ್ ಕೊಸಾಳ್ಚೊ ತಶೆಂ ಭೊಗ್ತಾ. ಸಗ್ಳೆಂ ಆಪ್ಲ್ಯಾ ನಿಯಂತ್ರಣಾಕ್ ಆಸಾ ಮ್ಹಣ್ ತೆಂ ಎದೊಳ್ ಚಿಂತಾಲೆಂ. ಪೂಣ್, ಆತಾಂ ತಶೆಂ ನಾಂತೆಂ ಸಮ್ಜತಾ. ಪತಿಚ್ಯಾ ಫೊಂಡಾ ಸರ್ಶಿಂ ತೆಂ ರಡೊನ್ ಆಸ್ತಾನಾ, ಕ್ಲಾರ್ಕ್ ನಾಂವಾಚೊ ಏಕ್ ಪರ್ಕ್ ಮನಿಸ್ ಲಾಗಿಂ ಸರೊನ್ ಆಪ್ಲೆಂ ಆಪ್ಲೆಂ ಯೋಜನ್ ತಿಚ್ಯಾ ಮುಕಾರ್ ಅಶೆಂ ಉಚಾರ್ತಾ: “ಮಾನೆಸ್ಸಿಣಿ, ಹೊ ವೇಳ್ ಮ್ಹಜೆಂ ಯೋಜನ್ ತುಕಾ ಕಳಂವ್ಕ್ ಫಾವೊ ತೊ ನ್ಹಯ್ ಮ್ಹಣ್ ಹಾಂವ್ ಜಾಣಾಂ. ಹಾಂವ್

ಏಕ್ ವಿಧುರ್. ಮ್ಹಜೆಂ ಧುವ್ ಮಿಸ್ಸಿ ನಾಂವಾಚೆಂ ಮ್ಹಜೆ ಸಂಗಿಂ ಜಿಯೆತಾ. ತಾಕಾ ಎಕಾ ಆವಯ್ಚಿ ಗರ್ಜ್ ಆಸಾ. ತುಂ ತೊ ಜಾಗೊ ಭರ್ತಿ ಕರ್ಪಿ ತರ್ ಆನಿ ಹಾಂಗಾ ರಾವೊಂಕ್ ತುಕಾ ಖುಶಿ ನಾತರ್ ತುಚ್ಯಾ ಆದ್ಲ್ಯಾ ಘರಾ ಪಾಟಿಂ ವಚೊಂಕ್ ಪಡ್ಲೊ ಸಗ್ಳೊ ಖರ್ಚ್ ಹಾಂವ್ ಭರ್ತಿ ಕರ್ತಾಂ.”

ಮಾರ್ಟಿನ್ ಒಳ್ಳೊಂಚೆಂ ಏಕ್ ಪ್ರಾಯ್ವಂತ್ ಜೊಡೆಂ ತಾಕಾ ಕ್ಲಾರ್ಕ್‌ಚೆಂ ಯೋಜನ್ ಒಪುನ್ ಘೆಂವ್ಕ್ ಸಲಹಾ ದಿತಾತ್.



ಲಗ್ನಾ ಜಿವಿತಾಚಿಂ  
ಸೂತ್ರಾಂ-7  
ಜೊ ಮನ್ಶಾತ್, SDB  
ಜಾರ್ಲ್ ರೋಡ್ರಿಗಸ್ ಖೊಂದೆಲ್

“ಹ್ಯಾ ಅಸಹಾಯಕ್ ಕಾಳಾರ್ ತುಕಾ ಏಕ್ ಆಸ್ಲೊ ಗರ್ಜ್ ಆಸಾ. ತುಕಾ ಕಿತೆಂ ಜಾಯ್ ಮ್ಹಣ್ ನ್ಹಯ್ ಬಗಾರ್ ಕಿತೆಂ ಗರ್ಜ್ ಆಸಾ ತೆಂ ಚಿಂತಿಜಯ್.” ಅಶೆಂ ತಿಂ ಖಡಾಖಡ್ ಸಾಂಗ್ತಾತ್. ಮಾರ್ಟಿನ್ ಪತಿಚ್ಯಾ ಮರ್ಣಾಂ ವರ್ವಿಂ ಕಾಳ್ಜಾಕ್ ದಖೊ ಲಾಗ್ಲಾ ಜಾಲ್ಲ್ಯಾನ್ ಆತಾಂಚ್ ಪರತ್ ಲಗ್ನಾ ಕರ್ನ್ ಘೆಂವ್ಕ್ ತಾಕಾ ಖುಶಿ ನಾ ತರಿ, ಕ್ಲಾರ್ಕ್‌ಚ್ಯಾ ಸೈರಿಕೆ ಶಿವಾಯ್ ದುಸ್ರಿ ಖಿಂಚಿಯ್ ವಾಟ್ ತಾಕಾ ದಿಸಾನಾ ಜಾಲ್ಲ್ಯಾನ್ ತೆಂ ಕ್ಲಾರ್ಕ್ ಸಂಗಿಂ ಲಗ್ನಾ ಜಾವ್ನ್ ವೆತಾ.

ಕ್ರಮೇಣ್, ಕ್ಲಾರ್ಕ್‌ಚ್ಯಾ ಭಾವಾಡಿ ಶುದ್ಧ್ ನಡ್ಲ್ಯಾ ವರ್ವಿಂ ಮಾರ್ಟಿನ್ ಥಂಯ್ ಸವ್ಯಾಸಾಯೆನ್ ಪರಿವರ್ತನ್ ಘಡೊನ್ ಯೆತಾ. ತಿಂ ಎಕಾಮೆಕಾಚ್ಯಾ ಮೊಗಾಂತ್ ವಾಡೊನ್ ಯೆತಾತ್. ದುಸ್ರಿ ವಾಟ್ ದಿಸಾನಾಸ್ತಾಂ ಮಾರ್ಟಿನ್ ದುಸ್ರೆಪಣಿ ಕಾಚಾರಾಕ್ ಒಪ್‌ಲ್ಲೆಂ ಆಸಾಂ ತೆಂ ಮ್ಹಣ್ತಾ: “ಹಾಂವೆಂ ಹ್ಯಾ ಸಂಬಂಧಾಂತ್ ಜೊಕ್ತ್ಯಾ ಕಾರಣಾ ಖಾತಿರ್ ಮುಂದರ್ಪುಂಕ್ ಜಾಯ್” ತಿಂ ಎಕಾಮೆಕಾಚೊ ಮೋಗ್ ಕರ್ತಾತ್ ತೆಂಚ್ ಜಾವ್ನಾಸ್‌ಲ್ಲೆಂ ಜೊಕ್ತೆಂ ಕಾರಣ್. Love Comes softly ಮೋಗ್ ನಿಧಾನಾಯೆನ್ ಉಬ್ಜತಾ. ಹ್ಯಾ ಕಾಣ್ಯೆ ಆನಿ ಚಲನ್‌ಚಿತ್ರಾಂತ್ ಪಿಂತ್ರಾಯ್ಲಾಂ. ಮಾರ್ಟಿನ್ ದೈರ್



ದಿವ್ನ್ ಸುರ್ದೆರ್ ಸಲಹಾ ದಿಲ್ಲೆಂ ಜೊಡೆಂ ಜಾಲ್ಯಾರಿ ಕಾಜಾರ್ ಜಾಲ್ಲ್ಯಾ ಸುರ್ದೆರ್ ಮೊಗಾರ್ ನಾತ್‌ಲ್ಲೆಂ. ದಾದ್ಲೊ, ವಿಧುರ್, ಭುರ್ಗ್ಯಾಂಚೊ ಬಾಪುಯ್ ಆನಿ ಸ್ತ್ರೀ ವಿಧವ್ ಆಪ್ಲ್ಯಾ ಭುರ್ಗ್ಯಾಂಚಿ ಆವಯ್ ಆನಿ ದುಸ್ರೆಪಣಿ ಕಾಜಾರ್ ಜಾತಾನಾ ತಿಯ್ ತ್ಯಾ ಕಾಳಾಚ್ಯಾ ಗರ್ಜೆಂಕ್ ಲಾಗೊನ್ ಕಾಜಾರ್ ಜಾಲ್ಲೆಂ. ಪೂಣ್ ಹಾಳ್ವಾಯೆನ್ ಮೊಗಾಂತ್ ಭರೊನ್ ಯೆವ್ನ್ ಧಿರ್ ಜಾಲಿಂ ಆನಿ ಆತಾಂ ಹೆರಾಂ ತಾಂಕಾಂ ಸಂತೊಸ್‌ಭರಿತ್ ಆನಿ ಸುಖಿ ಜೊಡೆಂ ಅಶೆಂ ಲೆಕ್ತಾತ್.

ಚಲನ್ ಚಿತ್ರಾಂನಿ ಪಿಂತ್ರಾಯ್ಲೆಲ್ಯಾ ಬರಿಂ ಕಾಜಾರಿ ಜಿಣಿ ಅತಿರೇಕ್ ಭೊಗ್ಲಾಂನಿ ಆನಿ ಉಮಾಳ್ಕಾಂನಿ ಭರೊನ್ ಸುರು ಜಾಂವ್ಚೆಂ ಗರ್ಜೆಚೆಂ ನ್ಹಯ್, ಜಾಂತುಂ ಪಳೆಂವ್ಕ್ ಆಕರ್ಶಿಕ್ ಚಲೊ ಸೊಬಿತ್ ಚಲಿಯೆಲಾಗಿಂ ಚೆಂ ಚಿಡ್ಪಾವ್ ಸಂಬಂಧಾಂನಿ ಏಕ್ ಬೊರೆಂ ನಾಚ್ಪಿಣ್ ಆನಿ ಸಿಂಗರ್ಯಿ ಜಾವ್ನ್ ಚಲ್ಯಾಚೆಂ ಮನ್ ವೊಡ್ತಾ. ಚಲನ್ ಚಿತ್ರಾಂನಿ ತಿಂ ದೊಗಾಂಯ್ ಬೆಳಿಕಿರಾಯೆನ್ ಆನಿ ಉಮಾಳ್ಕಾಂನಿ ಎಕಾಮೆಕಾಚ್ಯಾ ಮೊಗಾಂತ್ ನಾಚೊನ್ ಉಡೊನ್ ವೆಂಗೆಂತ್ ಖೆಲೊನ್ ಧಾದೊಸಿ ಆಸಾತ್ ತೆಂ ದಾಕಯ್ತಾತ್.

ಪೂಣ್, ವಾಸ್ತವಿಕ್ ಜಿಣ್ಯೆಂತ್ ಜೊಡ್ಯಾಂ ಮಧೆಂ ಮೋಗ್ ಹಾಳ್ವಾಯೆನ್, ನಿಧಾನಾಯೆನ್ ಮೆಟಾಂ ಕಾಡ್ತಾ ಆನಿ ವಾಡಾತ್ ಯೆತಾ. ತಾಣಿಂ ಸಾಂಗಾತ್‌ಪಣಾಂತ್, ಸಂತೊಸಾಚ್ಯಾ ತಶೆಂ ಬೆಜಾರಾಯೆಚ್ಯಾ ಘಡಿತಾಂನಿ ಎಕಾಮೆಕಾ ಆಧಾರ್ಪನ್, ಸುಧಾರ್ಪನ್ ಸಾಂಬಾಳುನ್ ಸಮಾಧಾನಾನ್ ದೀಸ್ ಸಾರ್ಚೆಂ ಗರ್ಜೆಚೆಂ ಜಾತಾ.

ದೆಕುನ್, ಎಕಾ ಕಾಜಾರಿ ಸಂಬಂಧಾಂತ್ ತೆಂ ಬೊರೆಂ, ಮೊಗಾಚೆಂ ಆನಿ ಸಂತೊಸಾಚೆಂ ಜಾಯ್ತಿಯ್ ತರ್ ಎಕಾಮೆಕಾ ಮಧೆಂ ವಿಶ್ವಾಸ್ ಆನಿ ಸೊಸ್ಣಿ ಕಾಯ್ ಸಾಂಬಾಳುಂಕ್ ತಾಣಿಂ ಖರೆಪಣಿ ವಾವ್ರಿಜಯ್.

ತುಜ್ಯಾ ವ್ಹಡಿಲಾಂನಿ ಚಲಿ ಆನಿ ತಿಚೆಂ ಕುಟಮ್ ಪಸಂದ್ ಕೆಲೆಂ ದೆಕುನ್ ತುಕಾಯ್ ಸಗ್ಳೆಂ ಪಸಂದ್ ಜಾಲೆಂ ಜಾವ್ತೆ. ತಶೆಂ ಚಲಿಯೆಕ್ ಜಾಲ್ಯಾರಿ ತಿಕಾ ಪಳೆಂವ್ಕ್ ಅಯಿಲ್ಲ್ಯಾ ತರ್ನಾಚ್ಯಾಂ ಪಯ್ಲಿ ಫಲಾಣೊ ಆಪ್ಲ್ಯಾಕ್ ಜಿಣ್ಯೆಂತ್ ಸಾಂಗಾತಿ ಜಾಂವ್ಕ್ ಯೋಗ್ಯ್ ಅಶೆಂ ಭೊಗ್ಲಾಂ ಜಾವ್ತೆ. ಅಪಾಪ್ಲೆ ಗುಣ್ ಅವ್ಣಿಣ್, ಕುಟ್ಮಾಚೆಂ ವಾತಾವರಣ್, ಆರ್ಥಿಕ್ ಸಾಮರ್ಥಿ ಹೆಂ

ಸಗ್ಳೆಂ ವಿತ್ಯರ್ಥ್ ಕರ್ರಚ್ ಸೈರಿಕ್ ಘಟ್ ಕರ್ನ್ ಲಗ್ನ್ ಠರಾಯಿಲ್ಲೆಂ ಜಾವ್ತೆ.

ಖಿಂಚಾಯ್ ಸಂಬಂಧಾಂನಿ ಜಾಂವ್ ಲಗ್ನಾಂತ್ ವ ರೆಲಿಜಿಯೊಸ್ ಭೆಸಾಂತ್ ಸುರ್ದೆರ್‌ಚ್ ಸಗ್ಳೆಂ ಸಂಪೂರ್ಣ್ ಆಸ್ಚೆಂ ಗರ್ಜೆಚೆಂ ನ್ಹಯ್. ಕಾವ್ಣೆಣಿಚೆಂ ಮೆಟಾಂ ಕಾಡ್ನ್ ಕಾಳ್ಜಾಂತ್ ಭೈಂ ಭಿರಾಂತ್ ಆಸೊನ್ ತಶೆಂ ಸಬಾರ್ ಜಾಪ್ ಮೆಳನಾತ್‌ಲ್ಲೆ. ಸವಾಲಾಂ ಆಸೊನ್ ಪೂಣ್ ಧ್ಯಡ್ ಮನ್ ಕರ್ನ್, ಭಾವಾಡ್ತಾನ್ ಆನಿ ಭರ್ವಸ್ತಾನ್ ತಶೆಂ ಆಪಾಪ್ಲ್ಯಾ ಪಾಡ್ಪಿನ್ ಪೂರ್ಣ್ ಸಮರ್ಪಣ್ ಕರುಂಕ್ ತಯಾರ್ ಜಾವ್ನ್ ಮುಕಾರ್ ಸರ್ಚೆ.

ಖಿರ್ಯಾ ಇರಾದ್ಯಾನ್, ಧ್ಯಡ್ ಮನಾನ್ ಸಂಬಂಧ್ ಆಸಾ ಕರ್ರಚ್ ದೀಸ್ ವೆತಾ ವೆತಾಂ ಮತಿಂತ್ ದುಬಾವ್ ಆನಿ ಚುರ್ಚುರೆ ಯೆತಿತ್, ಹೆರಾಂಚ್ಯಾ ಒತ್ತಾಯೆನ್ ಆನಿ ಸಗ್ಳೊ ಸಂಗಿ ಲಾಂಬಾಯೆನ್ ವಿತ್ಯರ್ಥ್ ಕರಿನಾಸ್ತಾಂ ಲಗ್ನ್ ಕರ್ನ್ ಘೆತ್ಲೆಂ ಅಶೆಂ ಭೊಗ್ಚೆಂ ಸಹಜ್. ಸುರ್ದೆರ್ ಆಸ್‌ಲೊ ಇರಾದೊ ಆನಿ ಧ್ಯೇಯ್ ಉಪ್ರಾಂತ್ಲ್ಯಾ ಜಿವಿತಾಂತ್ ಮೆಳ್‌ಲ್ಲ್ಯಾ ಜಿಣ್ಯೆಚ್ಯಾ ವಾಸ್ತವಿಕ್ ಸಮ್ಜಣೆಂತ್ ತೆ ಇರಾದೆ ಆನಿ ಧ್ಯೇಯ್ ಥೊಡಿಂ ಸೊಡ್‌ದೊಡ್ ಕರ್ನ್ ಪರಿಸ್ಥಿತೆಕ್ ಹೊಂದೊನ್ ಜೀವನ್ ಸುಗಮಾಯೆನ್ ಸಾರುಂಕ್ ಸಾಧ್ಯ್ ಕರ್ರೆತ್ ಆನಿ ನಿಸ್ವಾರ್ಥಿ ತಶೆಂ ಸಮರ್ಪಿತ್ ಮನೋಭಾವಾನ್ ಸೊಸ್ಣಿ ಕಾಯೆನ್ ಆನಿ ಭೊಗ್ಪಾಣ್ಯಾಚ್ಯಾ ಸ್ಥಿರಿತಾನ್ ಸಾಂಗಾತ್‌ಪಣ್ ಆನಿ ಮೋಗ್ ಹಾಳ್ವಾಯೆನ್ ಆನಿ ನಿಧಾಯೆನ್ ವಾಡೊಂಕ್ ಪ್ರಯತ್ನಾಂ ಮುಂದರ್ಸಿಯೆತ್.

ಖಿಂಚ್ಯಾಯ್ ಭೆಸಾಂತ್ ಸರ್ವ್ ಸಂಪೂರ್ಣ್ ಸಂಗಿ ಜಾಂವ್ ಸಂಪೂರ್ಣ್ ಮನ್ಶಾಂ ಆಸನಾಂತ್. ತಶೆಂಚ್ ಸಂಪೂರ್ಣ್‌ಕಾಯೆಚಿ ಸುರ್ರಾತ್ ಆನಿ ಉಂಚ್ಚಿಂ ಮೌಲ್ಯಾಂ ಆಸೊಂಕ್ ಅಸಾದ್ಯ್.

ಕಾಣಿಯೆಂತ್ಲ್ಯಾ ಮಾನೆಸ್ತಿಣ್ ಮಾರ್ತಿಬರಿ, ದೆದೆಸ್ಕಾರ್ ಸ್ಥಿತೆ ಧಾವ್ನ್ ಭರ್ವಸ್ತಾಚ್ಯಾ ಬಾಂದ್ಪಾಕ್ ಹೆಚ್, ತಶೆಂ ಪೂರ್ಣ್ ನಿಯಂತ್ರಣಾಚ್ಯಾ ಸ್ಥಿತೆ ಬದ್ಲಾಕ್ ಮೊಗಾ ಆನಿ ವಿಶ್ವಾಸಾಚ್ಯಾ ಆಧಾರಾನ್ ಆಪಾಪ್ಲ್ಯಾ ಶಾತೆ ತೆಕೆದ್ ಅಧಿಕ್ ಅರ್ಪಣ್ ಕೆಲ್ಯಾರ್ ಹಾಳ್ವಾಯೆನ್, ನಿಧಾನಾಯೆನ್, ಧಿರಾಸಾಣೆನ್ ಪರಿವರ್ತನ್ ಘಡೊನ್ ಯೆತೊಲೊ ಆನಿ ಜಿಣಿಯೆಚೊ ಅರ್ಥ್ ಆನಿ ಸಂತೊಸ್ ಜಮ್ತೊಲೊ. ♥

**ವಿಸ್ತರಿಸ್**

ಮೋಸ ಮಾಡಿ  
ಪ್ರೀತಿ ಮಾಡು,  
ಪ್ರೀತಿಸಿ ಮೋಸ  
ಮಾಡಬೇಡ;  
ಯೋಚಿಸಿ  
ಪ್ರೀತಿ ಮಾಡು,  
ಪ್ರೀತಿ ಮಾಡಿ  
ಯೋಚಿಸಬೇಡ;  
ಮನಸ್ಸು  
ನೋಯಿಸಿ  
ಪ್ರೀತಿಸು,  
ಪ್ರೀತಿಸಿ ಮನಸ್ಸು  
ನೋಯಿಸಬೇಡ.

ಸೆವಕ್ ಮನೇಜ್ ಸರ್ವಿಸ್

**ಹಾಸೊನ್ ಜಿಂಪಿ**

**ಸವಾಲ್:**  
ರಾತಿಕ್ ನೀಡ್  
ಪಡನಾ,  
ದಿಸಾಕ್  
ಜಿವಾಕ್ ಸುಖ್  
ನಾ. ಹೊ  
ಮೋಗ್‌ಗಿ?  
**ದೇವ್:**  
ನಾ ಪುತಾ,  
ಪರಿಕ್ಷೆಚೆಂ  
ಪಳೆತಾಂತ್  
ಯೆಂವ್ಚ್ಯಾರ್  
ಆಸಾ.

ಸೆವಕ್ ಹಾಸೊ

**ಸೆವಕ್**  
ಜೂನ್ 2008